
Malahanikareshvara Ashtakam

ಮಲಹಾನಿಕರೇಶ್ವರಾಷ್ಟಕಂ

Document Information



Text title : Malahanikareshvara Ashtakam

File name : malahAnikareshvarAShTakam.itx

Category : shiva, aShTaka

Location : doc_shiva

Author : shrIvidhushekarabhAratImahAsvAmi

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org

ಮಲಹಾನಿಕರೇಶ್ವರಾಷ್ಟಕಂ



ತುಂಗೋತ್ತಮಾಂಗವಿಲಸನ್ಮಗಭೃತ್ಕಲಾಯ
ಶೃಂಗಾದ್ರಿವಾಸರಸಿಕಾಯ ಮಹೇಶ್ವರಾಯ .
ಶೀತಾಂಶುಭಾಸ್ಕರಕೃಶಾನುದೃಶೇ ಭವಾನೀ-
ಭರ್ತೇ ನಮೋಽಸ್ತು ಮಲಹಾನಿಕರೇಶ್ವರಾಯ .. 1..
ಶರ್ವಾಯ ಕಶ್ಯಪಮುನೀಂದ್ರಕುಲಾಬ್ಧಿಚಂದ್ರ-
ಶ್ರೀಮದ್ವಿಭಾಂಡಕಕೃತಾಗ್ರ್ಯತಪಃಫಲಾಯ .
ಶ್ರೀಋಷ್ಯಶೃಂಗಮುನಿಸೇವ್ಯಪದಾಂಬುಜಾಯ
ನಿತ್ಯಂ ನಮೋಽಸ್ತು ಮಲಹಾನಿಕರೇಶ್ವರಾಯ .. 2..
ಶೃಂಗಾದ್ರಿದೇಶಿಕವರೇಣ್ಯಸುಪೂಜಿತಾಯ
ನಮ್ರಾಖಿಲೇಷ್ಟಪರಿಪೂರಣತತ್ಪರಾಯ .
ಅಸ್ತೋಕದುಃಖಕೃದವಗ್ರಹವಾರಕಾಯ
ನಿತ್ಯಂ ನಮೋಽಸ್ತು ಮಲಹಾನಿಕರೇಶ್ವರಾಯ .. 3..
ಸಚ್ಚಿತ್ಸುಖಾಭಿಧಗುರುಪ್ರವರೇಣ ವಾಮೇ
ಸಂಸ್ಥಾಪಿತಾದ್ರಿಸುತಯಾ ಸಹ ವಿಷ್ಣುವಾನಿ .
ಗೋಪಾಯತೇ ನೃಪಕದಂಬಕಸೇವಿತಾಯ
ಪಿತೃಽಸ್ತು ತಾರಕಜಿತಃ ಪ್ರಣತಿರ್ಭವಾಯ .. 4..
ಶ್ರೀಮನ್ಮೃಸಿಂಹಗುರುಣಾಭಿನವೇನ ಸದ್ಯಃ
ಸಂಸ್ಥಾಪಿತಂ ನಿಜತನೂಜಮಚಿಂತ್ಯಶಕ್ತಿಂ .
ಸ್ತಂಭಸ್ಥಿತಂ ಪ್ರಥಮಪೂಜ್ಯಮವೇಕ್ಷ್ಯ ನಿತ್ಯಂ
ಮೋಮುದ್ಯಮಾನಹೃದಯಾಯ ನಮಶ್ಶಿವಾಯ .. 5..
ನಿತ್ಯೋತ್ಸವಾಯ ನಿಗಮಾಗಮತತ್ತ್ವವಿಧಿಃ
ಸಂಗೀಯಮಾನವಿಭವಾಯ ನಿರಂಜನಾಯ .
ನಿರ್ವಾಣದಾಯ ನಿಜಭಕ್ತತತೇಶ್ಚ ನಾನಾ-
ಮೋಹಾಂಧಕಾರಮಿಹಿರಾಯ ನಮಶ್ಶಿವಾಯ .. 6..
ಪದ್ಮೋದ್ಭವಾಬ್ಜನಯನಪ್ರಮಥಾಧಿಪಾತ್ಮಾ
ಸರ್ಗಸ್ಥಿತಿಪ್ರಲಯಕೃತ್ ಗುಣಯೋಗತೋ ಯಃ .

ಆನಂದಬೋಧಪರಿಪೂರ್ಣಸದಾತ್ಮಕಾಯ
ತಸ್ಮೈ ಶಿವಾಯ ನತಿರಸ್ತು ಗುಣಾತಿಗಾಯ .. 7..
ಯಸ್ಮಿನ್ ವಿಭಾಂಡಕಮುನಿರ್ನಿಜಬೋಧಯುಕ್ತಃ
ಏಕೀಬಭೂವ ವಿನಿವೃತ್ತಸಮಸ್ತಬಂಧಃ .
ತಸ್ಮೈ ಸದಾ ಶ್ರುತಿಶಿರಃಪ್ರತಿಪಾದ್ಯಜೀವ-
ಬ್ರಹ್ಮೈಕ್ಯಬೋಧನರತಾಯ ನಮಶ್ಶಿವಾಯ .. 8..
ಇತಿ ದಕ್ಷಿಣಾಮ್ನಾಯ-ಶೃಂಗೇರೀ-ಶಾರದಾಪೀಠಾಧೀಶ್ವರ-ಜಗದ್ಗುರು-ಶಂಕರಾಚಾರ್ಯ-

ಶ್ರೀಶ್ರೀಶ್ರೀಭಾರತೀತೀರ್ಥ-ಮಹಾಸ್ವಾಮಿ-ಕರಕಮಲಸಂಜಾತೈಃ
ಜಗದ್ಗುರು-ಶ್ರೀಶ್ರೀವಿಧುಶೇಖರಭಾರತೀ-ಮಹಾಸ್ವಾಮಿಭಿಃ ವಿರಚಿತಂ
ಮಲಹಾನಿಕರೇಶ್ವರಾಷ್ಟಕಂ ಸಂಪೂರ್ಣಂ .

——
Malahanikareshvara Ashtakam

pdf was typeset on May 13, 2025

——
Please send corrections to sanskrit@cheerful.com

